



MELLIEĦA

MINUTI

KUNSILL LOKALI MELLIEĦA

IS-SEBA' KUNSILL

SEDUTA NRU. 2

17 ta' April 2013

Minuti tas-seduta Nru. 2 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Għida, Mellieħa, nhar l-Erbgħa l-17 ta' April 2013

PREŻENTI

Il-Kunsillieri kollha, minbarra l-Kunsillier H. Fenech li permezz ta' *e-mail* datat 16 ta' April 2013 għarraf li ser ikun imsiefer. Il-Kunsill aċċetta r-raġuni mogħtija mis-Sur Fenech.

TALBA

It-talba ntqalet mis-Sindku J. Buttigieg.

Elezzjoni Każwali

(C/2)

Is-Sindku rrefera għall-elezzjoni każwali li saret fit-8 ta' April 2013 sabiex jimtela' il-post li tballat mis-Sur Robert Cutajar. Huwa laqa' il-Kunsillier Joseph Gauci, li ġie elett u tenna d-diskors li huwa għamel fis-seduta preċedenti.

Is-Sur J. Gauci stqarr illi huwa kburi li jiffirma parti mill-Kunsill Lokali tal-Mellieħa, għar-raġuni li minn dejjem kellu reputazzjoni tajba, kemm bil-proġetti li daħal għalihom, kif ukoll bil-prattiċi korretti li mexa bihom. Huwa qal ukoll li l-politika m'għandiex tiġi qabel l-interess tal-lokalita'.

Is-Sindku qal li huwa jaqbel ma' dak li ntqal mis-Sur Gauci u huwa mportanti li minn issa l-quddiem, il-Kunsill jiffunzjona bħala entita' waħda magħmula minn disa' kunsillieri.

1.0. Minuti

- 1.1. Is-Sindku rrefera għall-minuta 3.4. (Ref: C/2) tas-seduta preċedenti u ppropona li tinqara kif ġej:

"3.4. Is-Sindku J. Buttigieg feraħ lill-kunsillieri kollha b'mod partikulari dawk eletti għall-ewwel darba. Huwa qal illi l-kariga ta' kunsillier hija missjoni li wieħed għandu jaqdiha b'kuraġġ u determinazzjoni sakemm ikollu l-interess tal-lokalita' l-ewwel u qabel kollox. Kompla jgħid illi hija l-intenzjoni tiegħu li jkompli fuq it-tajjeb li għamel il-Kunsill preċedenti, filwaqt li ser jinholqu proġetti godda skont il-mezzi finanzjarji disponibbli, li jistgħu jinkludu wkoll dawk inklużi fil-programm elettorali tal-grupp minoritarju. Sar aċċenn li l-fondi kommessi fuq proġetti konkluzi jew mibdija mis-Sitt Kunsill kienu jammontaw €540,000. Huwa ser jara wkoll li l-fondi pubbliċi fdati lill-Kunsill jintefqu bil-galbu u b'mod trasparenti."

- 1.2. Il-Kunsill approva l-minuti tas-Seduta Nru. 1, bl-emenda t'hawn fuq, kif wkoll talab li l-istess minuti jiġu ppubblikati fis-sit elettroniku <http://www.lc.gov.mt>

2.0. Materji Mqajjma mill-Minuti

2.1.1. Stedina għaċ-ċelebrazzjoni tal-Via Sacra f'Adenau (K/1/5/Vol V)

2.1.2. Il-Viċi Sindku C. Bartolo rrefera għall-minuta 6.1. tas-Seduta preċedenti u għarraf li l-grupp li sejjer Adenau gie iffurmat, u jinkludi s-segwenti:

Grupp Folkloristiku Simar – Joe Debono; Anthony Cauchi; Gaetano Sultana;

Grupp Artemotion – Tania Turner; Carmel Pace;

Delegazzjoni tal-Kunsill: Viċi Sindku C. Bartolo; u l-Kunsillieri H. Fenech; Annabelle Brincat Stellini

2.1.3. Is-Sur C. Bartolo qal li l-prezz tal-biljetti tal-ajru huwa €295 u kull persuna li ma tiffurmax parti mid-delegazzjoni tal-Kunsill ser tkun sussidjata €195 fuq kull biljett. Għarraf ukoll li ser ikun hemm familjari oħra li ser jakkumpanjaw il-grupp li ser iħallsu l-prezz sħiħ. L-ispiza total għall-Kunsill fuq il-biljetti tal-ajru tammonta €1,860

2.1.4. Intqal ukoll li l-partecipazzjoni f'din l-attività għandha tagħti żvolta ġdida lill-ġemellaġġ ma' Adenau, mibdi fl-1996. Sar aċċenn li ser ikun hemm delegazzjonijiet mil-lokalitajiet oħra ġemellati ma' Adenau, ossija dik ta' Sillery minn Franza u Castiglione della Presolana mill-Italja.

2.1.5. Il-Kunsill approva l-ispiza permezz tal-vot 3801

2.2.1. Harġa Kulturali (A/5/5/Vol III)

2.2.2. Il-Kunsilliera A. Brincat Stellini rreferiet għall-minuta 9.1. tas-seduta preċedenti u għarrafet li l-prezz għal min jixtieq jattendi għall-ħarġa tal-*Vanity, Profanity and Worship - Jewellery from the Maltese Islands Exhibition* gie ffissat għal €10 kull persuna. Hija pproponiet li din issir fit-30 ta' April 2013.

2.2.3. Il-Kunsill approva l-proposta mressqa.

2.3.1. Hatra tat-Tender Adjudication Board (K/2/Vol III)(K/2/11)

2.3.2. Is-Sindku rrefera għall-minuta 7.3. tas-seduta preċedenti u ppropona li mal-persuni maħtura fis-seduta, jżiedu bħala membri fuq it-Tender Adjudication Board, il-persuni segwenti:

- Is-Sur Charles Mizzi
- Is-Sur Stephen Xuereb FIA, CPAA

2.3.3. Il-Kunsill approva n-nomini mressqa.

2.3.4. Il-Kunsilliera A. Brincat Stellini għarrafet li fid-dawl tar-responsabilitajiet li hija nġhatat fis-seduta preċedenti, beħsiebha tiffirma Sotto-Kumitat dwar l-Edukazzjoni, u bħala membri fuq pproponiet lis-Sinjuri Moira Xuereb, Alison Borg u Aaron Abdilla. Kompliet tgħid li tixtieq li fir-responsabilitajiet li nġhatat tkun assistita minn Sotto-Kumitat Kultura u bħala membri fuq ssuġġeriet lis-Sinjuri Tara Darmanin u Joseph Debono.

2.3.5. Il-Kunsill approva nomini mressqa.

2.3.6. Il-Viċi Sindku ppropona li jinħatar sotto-kumitat *ad hoc* sabiex jirrevedi l-kriterji li fuqhom jingħataw l-onoreficienzi tal-Ġieħ u Rikonoxximent il-Mellieħa. Is-Sur C. Bartolo qal li hemm l-intenzjoni wkoll li jiġu fformati żewġ sotto-kumitat oħra, wieħed dwar il-Manikata u ieħor li jinvolvi l-komunita' barranija. Dan tal-aħħar ikollu l-għan, fost oħra li jikkontribwixxi materjal għall-pubblikazzjoni fil-magazin "Mill-Qiegha" u jittellgħu attivitajiet multi-kulturali.

2.3.7. Il-Kunsill approva l-proposti mressqa.

3.0. Tqeghid ta' Karti

- *Purchase Request Form* – 08/04/13;
- Skeda ta' Pagamenti – 14/03/13 – 08/04/13;
- Skeda ta' korrispondenza li waslet;
- Skeda ta' korrispondenza li ntbagħtet;
- Stqarrijiet Finanzjarji 2012 - Riveduti

4.0. Korrispondenza

4.1.1. Aċċessibiltà fil-latrini pubbliċi (A/4/10)(L/3/Vol III)

4.1.2. Saret referenza għal *e-mail* datat 11 ta' April 2013, mibgħut mill-*Monitoring Unit* fi hdan id-Dipartiment għall-Gvern Lokali, fejn inġibdet l-attenzjoni dwar nuqqas ta' aċċessibiltà fil-latrini pubbliċi ta' Misraħ iż-Żjara tal-Papa Ġwanni Pawlu II u dik tal-Għadira qrib id-daħla għall-Mellieħa Bay Hotel. Billi l-Kummissjoni Nazzjonali Persuni b'Diżabilita` kienet għamlet rappreżentazzjoni dwar dan, il-*Monitoring Unit* staqsa dwar ir-rimedji li beħsiebu jaddotta l-Kunsill.

4.1.3. Il-Kunsill iddecieda li dwar il-latrina pubblika tal-Għadira għandha ssir spezzjoni fuq il-post sabiex jiġi stabbilit dwar jekk tistax issir rampa għall-*wheelchairs*.

4.1.4. Dwar il-latrina ta' Misraħ iż-Żjara tal-Papa Gwanni Pawlu II, il-Kunsill kien tal-fehma li biex dan il-post ikun aċċessibbli jeħtieġ li jitwaqqa' u jinbena mill-ġdid bi spiza konsiderevoli.

4.2.1. Attivita` fir-Ramla tal-Mixquqa (A/6/3/2 Vol 38)

4.2.2. Saret referenza għall-*e-mail* datat l-1 ta' April 2013, mibgħut minn EF Language Travel, fejn talbu sabiex jingħataw l-eskussivita` fl-użu tal-bajja msemmija sabiex tittellgħa attivita` mużikali għal 2,000 student. Għall-istess attivita` ikun jeħtieġ li jintrama' palk.

4.2.3. Il-Kunsill ma laqax it-talba.

4.3.1. Immaniġġjar ta' Siti Natura 2000 fil-Mellieħa (A/4/5/Vol III)

4.3.2. Saret referenza għal *e-mails* datati 16 ta' April 2013 mibgħuta minn Adi Associates li ġew inkarigati mill-MEPA sabiex jfasslu pjan dwar l-immaniġġjar ta' siti Natura 2000 fl-Imġiebaħ, Tal-Miġnuna, Selmun u Selmunett. Għaldaqstant talbu li jtellgħu wirja dwar dawn l-inħawi, kif ukoll jorganizzaw sensiela ta' laqgħat konsultativi ma' persuni u entitajiet konċernati, bejn is-27 u l-31 ta' Mejju 2013. Qed jipproponu wkoll li jiġi organizzat *stakeholders workshop* fis-sala tal-Kunsill fit-23 ta' April 2013, fejn l-istess Kunsill ikun mistieden sabiex jagħti l-opinjoni tiegħu billi jinnomina żewġ rappreżentanti.

4.3.3. Il-Kunsill indika lis-Sinjuri Ernest Vella, Ernest Tabone, Joseph Azzopardi, John Vella u Sammy Vella, sabiex jippartecipaw fl-*stakeholders workshop*, filwaqt li nnomina lis-Sindku J. Buttigieg u l-Kunsillier D. Vella jieħdu sehem fl-istess forum.

5.1. Talbiet għal Xiri ta' Servizzi u Oġġetti

5.2. Ġiet imessqa *Purchase Request Form* datata 8 ta' April 2013.

5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-skeda.

6.1. Talbiet għal Hlasijiet għal Servizzi u Materjal

6.2. Tressqet skeda ta' pagamenti mitluba bejn l-14 ta' Marzu u t-8 ta' April 2013, li tkopri bejn it-28 ta' Frar u t-13 ta' Marzu 2013.

6.3. Il-Kunsill approva l-pagamenti kollha nklużi fl-iskeda mressqa u għalhekk ġiet iffirmata. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>

7.1. Proġett ta' Misraħ il-Parroċċa fil-Manikata (P/4/25)

7.2. Is-Sindku J. Buttigieg ippropona li l-proġett imsemmi ma jkunx jinvolvi biss pavimentar tal-pjazza, iżda wkoll il-kostruzzjoni ta' parkeġġ taħt l-art, bil-għan li ma jintifex spazji ta' parkeġġ, filwaqt li l-misraħ innifsu jkun jista' jintuza għal attivitajiet mingħajr xkiel.

Għaldaqstant huwa talab is-sospensjoni tal-applikazzjoni li saret mal-MEPA – PA 2901/12 – peress li kien ser jressaq proposti alternattivi lill-Kunsill wara li jsiru l-istudji meħtieġa f'dawk li huma servizzi li għaddejjin taħt l-art, livelli eċċ.

7.3. Il-Kunsill approva l-proposta mressqa mis-Sindku.

8.1. **Reviżjoni tal-Istqarrijiet Finanzjarji 2012 (F/1/2/Vol VIII)**

8.2. Is-Segretarju għarraf li wara l-verifika li saret mill-udituri appuntati mill-Uffiċċju Nazzjonali tal-Verifika, inġibdet l-attenzjoni li l-istqarrijiet finanzjarji tal-2012 ma' kinux kompletament kompatibbli mal-*standards* internazzjonali li ġew addottati mill-istess uffiċċju. Għaldaqstant l-*accountant* tal-Kunsill intalab jimmodifikom sabiex jiġu konformi. Is-seduta ġiet temporanjament sospiża sabiex isir intervent mill-*accountant* is-Sur Daniel Galea.

8.3. Is-Sur Galea spjega li raġuni oħra illi minhabba fiha ntalbet reviżjoni mill-udituri, kien il-fattur tal-*accruals*, partikularment biex jiġu ndikati ammonti dovuti lill-kuntrattur B. Grima & Sons Ltd li jipprovdi servizz ta' manutenzjoni fuq tabelli u sinjali tat-traffiku. L-istess kuntrattur naqas milli jibgħat kontijiet tas-servizz li ta lill-Kunsill bejn April u Diċembru 2012. Minhabba din ir-raġuni, is-*surplus* indikat fl-istqarrijiet oriġinali naqas minn €270,000 għal €242,000.

8.4. Raġuni oħra għaliex intalbet ir-reviżjoni kienet l-ammont ta' proġetti mnedija mill-Kunsill, illi l-kontijiet tagħhom kienu għadhom ma ġewx konkluzi minhabba diversi raġunijiet. In vista tal-attività qawwija li kien hemm fuq proġetti kapitali, partikularment fl-2011 u l-2012, kien hemm numru ta' assi permanenti li ma ġewx kapitalizzati. Dan il-fattur kien qed jaffettwa l-valur tad-diprezzament.

8.5. Wara l-ispejgazzjonijiet li nġhataw, tkomplet is-seduta billi tressqet mozzjoni mis-Sindku li tgħid:

"Billi ġew innutati l-kummenti li għamlu l-udituri fuq l-istqarrijiet finanzjarji għas-sena 2012 oriġinali, li ġew sottomessi lill-Uffiċċju Nazzjonali tal-Verifika; u

Billi t-tibdil li sar fl-Istqarrijiet Finanzjarji għas-Sena 2012 oriġinali, ġew spjegati fid-dettal waqt is-seduta Nru. 2 tas-Seba' Kunsill;

Il-Kunsill jirriżolvi li japprova r-Rapport Finanzjarju, bl-inklużjoni tal-aġġustamenti imsemmija, u għaldaqstant jawtorizza lis-Sindku u lis-Segretarju Eżekuttiv sabiex jiffirmaw l-istqarrijiet finanzjarji u jgħadduhom lill-Awditur Ġenerali, skont il-Proceduri tal-2005 dwar Kunsilli Lokali (Verifika)."

8.6. Il-mozzjoni għaddiet b'mod unanimu wara li kienet issekondata mill-Kunsillier E. Bartolo.

9.1. **Offerti dwar Poloz ta' Assikurazzjoni li jkopru l-operat tal-Kunsill (K/1/4/Vol V)**

9.2. Is-Segretarju għarraf lill-Kunsill illi s-sejha għalqet fis-17 ta' April 2013 u kien hemm l-offerti li jidheru hawn taħt:

Offerent	Smart Insurance Brokers Ltd - Option A	Smart Insurance Brokers Ltd - Option B	Allcare Insurance Brokers - Option A	Allcare Insurance Brokers - Option B	MIB Ltd
Total Annwali tal-Premia Kkwotati	€7,964.11	€5,885.38	€7,245.82	€5,356.06	€3,879.66

9.3. Il-Kunsill iddeċieda li jgħaddi l-evalwazzjoni tal-offerti lit-*Tender Adjudication Board*.

10.1. **Sejha għall-Offerti dwar it-Tindif ta' Toroq Urbani (T/4/5/Vol IV)**

- 10.2. Is-Segretarju qal li fid-dawl tad-diskussjoni li kien hemm fis-seduta preċedenti fuq il-kuntratt il-ġdid dwar is-servizz imsemmi, sar tibdil fl-Annex 1, 5 u 6 tad-dokument tal-offerta. It-tliet *annexures* milquta ġew mgħoddija lill-Kunsillieri qabel is-seduta. Il-Kunsill ġie mgħarraf ukoll li, fuq rakkomandazzjoni mill-*Contracts Manager*, saret emenda fl-Annex 1 li tipprovdi illi l-kuntratt ikun għal sena, filwaqt li jista' jiġi mġedded għall-massimu ta' tliet snin.
- 10.3. Il-Kunsillier P. Cutajar irrimarka li meta offerent iqis li r-rabta tiegħu tista' tkun għal sena biss, hemm il-possibilita' li jgħolli l-prezz għall-ewwel sena.
- 10.4. Is-Sindku wieġeb li wieħed irid iqis ukoll li hemm l-element ta' kompetizzjoni, illi għandu jimmotiva lill-offerenti jirrendu servizz sodisfaċenti bl-inqas prezz possibbli.
- 10.5. Il-Kunsill approva d-dokumenti mressqa mingħajr emendi u ddeċieda li johroġ is-sejha.

11.1. **Sejha għall-Offerti dwar il-Manutenzjoni ta' Tabelli u Sinjali tat-Traffiku (T/3/2/Vol X)**

- 11.2. Is-Segretarju aċċenna li t-terminu tal-kuntratt imsemmi skada f'Marzu 2013 u għalhekk jeħtieġ li ssir sejha ġdid. Huwa kkummenta li l-esperjenza wriet illi l-kuntratt jaqdi tajjeb il-ħtiġijiet li kontinwament jitlob il-kunsill f'dan il-qasam, u għalhekk ma jarax il-ħtieġa li jsir tibdil fil-test.
- 11.3. Il-Kunsill iddeċieda li johroġ is-sejha.

12.1. **Attività fl-okkażjoni ta' Jum l-Omm (A/5/3/Vol VIII)**

- 12.2. Il-Kunsilliera A. Brincat Stellini pproponiet li ssir l-attività imsemmija fis-Sala tal-Iskola fil-15 ta' Mejju 2013. Bħala kontenut tal-istess attività hija pproponiet li jkun hemm kant, flimkien ma' intervisti lis-Sinjuri Michelle Muscat mart il-Prim Ministru, u Kate Gonzi mart il-Kap tal-Oppozizzjoni, dwar l-esperjenzi tagħhom bħala ommijiet.
- 12.3. Il-Kunsill approva l-attività.

13.1. **Traffiku fi triq tal-Wied ta' Rdum (T/3/2/Vol X)**

- 13.2. Is-Sindku għarraf li Transport Malta qed titlob il-fehma tal-Kunsill dwar il-futur tat-triq imsemmija, wara li tlesta x-xogħol fuq Dawret il-Mellieħa.
- 13.3. Il-Kunsill iddeċieda li t-triq tal-Wied ta' Rdum għanda tibqa' tieħu traffiku f'direzzjoni waħda biss, bi dhul minn Triq il-Mellieħa sa Triq il-Prajjet, filwaqt li tal-aħħar tibqa' tieħu traffiku fiż-żewġ direzzjonijiet, bejn Dawret il-Mellieħa u r-rampa li tagħti għall-moll ta' Anchor Bay. Għaldaqstant għandhom jitwaħħlu tabelli *No Entry* fi triq tal-Wied Ta' Rdum, kantuniera mat-triq li tgħati għall-moll.

14.1. **Introduzzjoni ta' dwal ġodda (E/1/3/Vol IV)**

- 14.2. Is-Sindku aċċenna li fi Triq Ta' Fuq il-Widien, Triq il-Pont u Triq Mons. Ġużeppi Schembri, il-Kunsill kien iffinanzja *ducts* għad-dwal fit-toroq imsemmija. Billi l-Kunsill ma' vvutax fondi sabiex jitwaħħlu l-arbli u jsir il-*cabling* meħtieġ, is-Sur J. Buttigieg ippropona li ssir talba lill-MEPA sabiex dawn jiġu ffinanzjati permezz tal-Fond għat-Titjib Urban (UIF).
- 14.3. Is-Segretarju spjega li l-*Contract Manager* Galea Curmi Engineering Consultants jeħtieġ li jagħmlu stima sabiex tiġi sottomessa mal-applikazzjoni. Is-Sur C. Debono qal ukoll li qabel kollox, il-proġett irid jiġi approvat mill-Korporazzjoni Enemalta.
- 14.4. Il-Kunsill approva l-proposti mressqa.

15.1. **Maniġġ ta' traffiku fi Triq Mons. Ġużeppi Schembri (T/3/2/Vol X)**

- 15.2. Is-Sindku aċċenna għall-ftuħ tat-triq imsemmija fejn inħoloq periklu bit-traffiku li qed jgħaddi biex jaqta' għad-dritt miż-żona ta' Pennellu għal Triq Lewis Wettinger. Is-Sur J. Buttigieg ippropona li Triq Mons. Ġużeppi Schembri ssir *one-way* bi dhul minn Triq il-Mithna l-Għida u ħruġ fi Triq Vincenzo Ciappara.

15.3. Il-Kunsill ddiszkuta l-proposta u ddecieda li għandha ssir rakkomandazzjoni lil Transport Malta sabiex jitwaħħlu t-tabelli segwenti:

- Tabelli *No Entry* fi Triq Vincenzo Ciappara k/m Napuljun Caruana Dingli;
- Tabelli/Sinjali *No Left Turn* flimkien ma' *Stop* fil-parti ta' ġewwa ta' Triq Mons. Ġużeppi Schembri; u
- Tabella/sinjali *Stop* fi Triq Napuljun Caruana Dingli k/m Triq Vincenzo Ciappara.

16.1. Laqgħa għar-Residenti tal-Manikata (M/1)

16.2. Is-Sindku għarraf li saru arranġamenti sabiex fit-18 ta' April 2013 issir laqgħa għar-residenti tal-Manikata fis-Sala Parrokkjali tal-istess raħal. Is-Sur J. Buttigieg qal li f'din il-laqgħa ser tittiehed l-opportunita` biex jiħabbu ufficjalment il-pjan ta' hidma li jinvolvi il-proġetti kapitali li qed jippjana l-Kunsill għal dan ir-raħal, li huma:

- Żona pedonali u parkeġġ taħt il-livell ta' Misraħ il-Parroċċa;
- *Multi-Purpose Court*; u
- *Floodlighting* tal-Knisja Parrokkjali.

16.3. Il-Kunsillier E. Bartolo kkummenta li l-proġett tal-parkeġġ jitlob li jsir studju dwar il-vijabilita` tiegħu, peress li jirrikjedi spiża konsiderevoli.

16.4. Intqal ukoll li hemm residenti illi qed jitolbu li għandu jitnaqqas il-volum tat-traffiku li qed jgħaddi mill-Manikata, issa li tlesta x-xogħol fuq Dawret il-Mellieħa. Qed jiġi propost li dan il-għan jintlaħaq b'aktar infurzar permezz tal-Gwardjani Lokali.

16.5. Is-Sindku kkummenta li s-soluzzjoni għall-problemi tat-traffiku li qed taffaċċja l-Manikata huwa n-nuqqas ta' *bypass*. Is-Sur Buttigieg qal li l-Kunsill ser ikun qed jagħmel pressjoni fuq il-Gvern biex jerga jqajjem dan il-proġett, li kien trineda għall-ewwel darba fl-2007 bħala tkomplija tat-*Trans-European Road Network* (TEN-T) li qed jiġi kofinanzjat b'fondi tal-Unjoni Ewropea u l-Gvern Malti.

17.1. Wesgħat pubbliċi mhux żviluppati (P/4/27)(P/4/28)

17.2. Is-Sindku għarraf intenzjoni oħra tas-Seba' Kunsill huwa li jaħdem biex aktar 'il quddiem jiġu żviluppati spazji pubbliċi li jinsabu: (a) bejn Triq Mons. Frangisk Xuereb, Triq l-Etna u Triq in-Naħal; u (b) fi Triq iż-Żnuber kantuniera ma' Triq il-Fortizza.

17.3. Il-Kunsillier J. Attard ippropona li jiġi ntrodott *cat-cafe`* f'wieħed minn dawn il-postijiet, fejn ikun jista' jingħata kenn lill-qtates abbandunati minn sidhom, fejn il-pubbliku jkun jista' iħallilhom l-ikel.

17.4. Il-Kunsilliera A. Brincat Stellini kkummentat li tezisti xi haġa simili fil-Ġnien tal-Mall fil-Furjana.

17.5. Il-Kunsill innota l-proposti mressqa.

18.1. Żamma tal-latrini pubbliċi (L/3/Vol II)

18.2. Is-Sindku għarraf li l-latrina tar-Ramla tal-Mixquqa qed tagħti l-problemi, fis-sens li qed ikun hemm vandalizmu u sadd fis-sistema tad-drenaġġ kull meta timtela' il-fossa. Huwa qal ukoll li l-operaturi tal-kjoskijiet li hemm fl-istess bajja qed jilmentaw li l-latrina tingħalaq kmieni wisq dan iż-żmien tas-sena, peress li t-temp jippermetti. Is-Sur J. Buttigieg għarraf li saru kuntatti mal-Korporazzjoni għas-Servizzi tal-Ilma biex il-fossa titbattal mil-inqas darbtejn fil-ġimgħa matul ix-xhur tas-Sajf. Is-Sindku kompli jgħid li huwa u s-Segretarju ltaqgħu mal-kuntrattur inkarigat mit-tindif tal-latrini – Absolute Cleaners Ltd – u l-operatur tal-Munchies Kiosk. Is-Sur J. Buttigieg qal li ntlahaq qbil li tal-aħħar iżomm il-latrina miftuħa wara l-ħin stabbilit fil-kuntratt relattiv, bil-kundizzjoni li jgħadduha li l-kuntrattur jgħaddihelu fi stat nadif u jitpogġew it-*toilettries* meħtieġa.

18.3. Ġie ssuġġerit li għandha ssir talba lill-ministeru konċernat sabiex jintbagħat *watchman* fil-latrini li hemm fejn il-baħar.

18.4. Il-Kunsill innota u approva l-azzjoni li ttieħdet.

- 19.1. Tmexxija tal-Park tal-Familja f'Tal-Ibraġ (P/4/6/Vol V)**
- 19.2. Is-Sindku aċċenna għall-fatt li l-Park tal-Familja qed ikun iffrekwentat hafna mill-pubbliku waqt diversi hinijiet tal-ġurnata, tant li qed issir pressjoni sabiex il-latrina pubblika tinzamm miftuħa. Kompla jgħid illi r-riżorsi li għandu l-Kunsill ipprovduti mill-Korporazzjoni dwar l-Impiegi u Taħriġ mhux qed jiġu pprovduti b'mod konsistenti u għalhekk jeħtieġ li jinstabu mezzi alternattivi, partikularment biex il-latrini jinfetħu u jinżammu nodfa.
- 19.3. Wara aktar diskussjoni, il-Kunsill qabel li għandhom jintużaw mezzi disponibbli sabiex il-latrina tinzamm miftuħa fil-hinijiet li ġejjin:
- Mit-Tnejn sal-Ġimgħa – bejn il-5.00pm u d-9.00pm (titnaddaf darba);
 - Is-Sibt – bejn is-1.00pm u d-9.00pm (titnaddaf darba); u
 - Il-Hadd – bejn l-10.00am u d-9.00pm (titnaddaf darbtejn).
- 19.4. Is-Sur J. Buttigieg qal li dan jista' ikun arrangament temporanju, kemm-il darba t-tmexxija tal-park tingħata lill-privat, bil-possibilita` li jikri l-facilitajiet sportivi lill-entitajiet sportivi li m'humiex ibbażati fil-Mellieħa, kif ukoll li jinfetaħ bar jew kjosk. Għaldaqstant, is-Sindku ppropona li għandu jittiehed parir legali dwar din il-possibilita`.
- 19.5. Il-Kunsill approva l-proposta mressqa fil-minuta 19.4.
- 20.1. Jum il-Ktieb 2013 (A/5/5/Vol VII)**
- 20.2. Il-Kunsilliera A. Brincat Stellini aċċennat li fit-23 ta' April 2013 ser jiġi mfakkar Jum il-Ktieb. Dan ser jiġi mfakkar ukoll fl-Iskola Primarja tal-Mellieħa, permezz ta' attivita` li ser isseħħ fi Ġnien il-Qiġan. Hija pproponiet li għal din l-okkażjoni, il-Kunsill joffri frotta lill-tfal kollha li jipparteċipaw.
- 20.3. Il-Kunsill approva l-proposta.
- 21.1. Librerija Pubblika (L/4/Vol II)**
- 21.2. Il-Kunsilliera A. Brincat Stellini għarrfet lill-Kunsill li hija kkuntattjat lil-librar tal-Librerija Pubblika tal-Mellieħa sabiex jindika l-kotba li jistgħu jinxtrow taħt l-iskema mnedija mid-Dipartiment tal-Gvern Lokali permezz ta' Memo 40/2012. Hija qalet illi probabbli mhux ammont kollu vvutat fl-estimi ser jintefqu fuq ix-xiri tal-kotba, peress li l-librerija jeħtieġ li titbajjad, isir iktar xkaffar u tabelli ta' direzzjoni barra 'il bini tal-iskola.
- 21.3. Il-Kunsill approva l-proposti mressqa.
- 22.1. Korsijiet fl-użu tal-kompjuter (E/3/1/9/Vol IV)**
- 22.2. Il-Kunsilliera A. Brincat Stellini aċċennat li għaddejnin kuntatti mad-ditta TCTC Ltd sabiex isir kors tal-kompjuter għat-tfal b'lezzjoni ta' sagħtejn fil-ġimgħa mifrux fuq hames ġimgħat. Hija qalet li sar negozjar tal-offerta mogħtija minn TCTC Ltd, fis-sens li l-prezz tnaqqas minn €1,150 għal €1,000, filwaqt li t-tqassim tal-*fliers* isir mill-Kunsill direttament. Intqal ukoll li dan il-hlas ikopri għall-massimu ta' 85 student, iżda f'każ li n-numru ikun inqas minn 25, il-Kunsill jingħata l-opportunita` li jiftaħ korsijiet oħra bl-isem ta' Learn IT u ECDL Start, li b'kollox ikunu jakkomodaw sa massimu ta' 50 persuna oħra mingħajr ma' terġa tithallas is-somma ta' €1,000.
- 22.3. Il-Kunsill approva l-iffirmar tal-ftehim.
- 23.1. Avventura Sajf 2013 (E/3/4/Vol VIII)**
- 23.2. Il-Kunsilliera A. Brincat Stellini qalet li fil-mument ma jistgħux isiru arrangamenti għall-Avventura Sajf 2013, peress li d-Divizzjoni tal-Edukazzjoni għaddejja bit-tnejn għal proġett ġdid għal waqt il-btajjel tas-Sajf, minflok dak ta' SkolaSajf. Jidher li l-proġett il-ġdid ser jinvolvi t-tfal tal-kindergarten, ossija dawk li kien jattendu Avventura Sajf organizzata mill-Kunsill. Meta jkunu magħrufa d-dettalji, il-Kunsill ikun jista' jiddeċiedi x'ser ikun l-involvement tiegħu.
- 23.3. Il-Kunsill innota t-tagħrif mogħti.

- 24.1. Introduzzjoni ta' speed camera fi Triq Lewis Wettinger (W/3/2)**
- 24.2. Il-Kunsillier J. Attard ġibed l-attenzjoni li qed jiġi osservat sewqan perikoluż fi Triq Lewis Wettinger, partikularment minn sewwieqa ta' muturi.
- 24.3. Il-Kunsill kien tal-fehma li dawn l-abbużi jistgħu jiġu eliminati permezz ta' speed camera u għalhekk ġie deciz li għandhom jsiru rappreżentazzjonijiet ma' Transport Malta sabiex tevalwa l-proposta fid-dawl tal-kriterji stabbiliti.
- 25.1. Laqgħat għar-residenti (M/4/3)**
- 25.2. Il-Kunsillier D. Vella ppropona li jsiru serje ta' laqgħat għar-residenti sabiex jingħata l-opportunita` iressaq kummenti u suggeriment dwar il-lokalita`.
- 25.3. Il-Kunsill innota dan is-suggeriment filwaqt illi nnota li laqgħat simili ġie li saru fil-passat.
- 26.1. Nuqqasijiet fir-Ramla tat-Torri l-Abjad (X/1/1/Vol II)**
- 26.2. Il-Kunsillier P. Cutajar ippropona li tiġi ntrodotta zona għall-għawwiema fir-ramla msemmija bħalma hemm f'bijiet popolari oħra għas-sigurta` tal-istess għawwiema. Huwa ppropona wkoll li jitwahħhal floodlight mal-bini tat-Torri l-Abjad, kif ukoll jiġi rranġat l-aċċess għax-xatt billi l-konkos eżistenti saritlu ħsara permezz tal-maltemp.
- 26.3. Il-Kunsill qabel li dawn it-talbiet għandhom jiġu trattati mal-awtorita` konċernati.
- 27.1. Sistema tad-drenagġ f'Santa Marija Estate (D/1/Vol II)**
- 27.2. Il-Kunsillier J. Gauci aċċenna li l-ispralli tad-drenagġ illi hemm bejn qtajja' numri 221 u 222. Huwa qal li skont il-pjan imfassal minn Cenmed Ltd suppost li bejn l-istess qtajja' għandu jsir taraġ li jgħaqqad Triq Ta' Taħt l-Irdum ma' Triq in-Nixxiegha, filwaqt li l-ispralli għandhom jiġu nkorporati fiġi. Minhabba li dan għadu ma sarx, il-ħitan tal-ispralli huma esposti u biż-żmien tmermru. Bir-riżultat ta' dan qed jiġu osservati ħafna ġrieden. Is-Sur Gauci appella sabiex jittieħdu passi bil-għan li ssir il-manutenzjoni meħtieġa.
- 27.3. Il-Kunsill qabel li għandhom jsiru rappreżentazzjonijiet mal-Korporazzjoni għas-Servizzi tal-Ilma bil-għan li tittieħed azzjoni.
- 28.1. Xoljiment tal-Kumitat Kongunt Tramuntana (W/3/Vol XI)**
- 28.2. Il-Kunsillier E. Bartolo għarraf li l-process tax-xoljiment tal-Kumitat Kongunt Tramuntana jinsab mixi b'pass mgħaggel u dalwaqt jiġi fi tmiemu. Bħala parti minn dan il-process, mill-1 ta' Mejju 2013, mhux se jibqgħu jiġu depożitati flus fil-kontijiet bankarji tal-Kumitat u minnflok, minn dik id-data 'l quddiem, id-depożiti se jibdwu isiru fil-kontijiet individwali tal-Kunsilli li jappartjenu.
- 28.3. Is-Segretarju qal li xi xhur ilu l-Uffiċjal Awtorizzat talab kull Kunsill Lokali msieħeb fil-Kumitat Kongunt biex jindika l-kontijiet bankarji rispettivi sabiex fihom jibdwu jidhru direttament flus li jappartjenu lilhom minn kontravvenzjonijiet li kienu nħarġu sa l-aħħar ta' Awwissu 2011 – id-data li fiha bdew jiffunzjonaw il-Kumitati Reġjonali.
- 28.4. Il-Kunsillier E. Bartolo kompli jgħid li mill-1 ta' Mejju 2013 ukoll, kontijiet minn Datatrak IT Services Ltd, mhux se jibqgħu jiġu indirizzati lill-Kumitat Kongunt imma ser jintbgħatu direttament lill-Kunsilli individwalment. Għaldaqstant jeħtieġ li jiġi ffirmat ftehim bejn il-Kunsill Lokali ndividwali li kienu affiljati fil-Kumitat Kongunt u l-kumpanija msemmija sabiex timmaniġġja s-sistema kompjuterizza fir-rigward ta' kontravvenzjonijiet maħruga sa Awwissu 2011. Kopja tal-ftehim giet ipprezentata waqt is-seduta. Is-Sur E. Bartolo kompli jgħid li wara l-1 ta' Mejju 2013, kull ma jkun baqa' jsir sabiex ix-xoljiment tal-Kumitat jiġi konkluz, hu li ssir rikonciljazzjoni tal-kontijiet bankarji tal-Kumitat u li jingħalqu l-istess kontijiet wara li jiġu prezentati u approvati l-istqarrijiet finanzjarji.
- 28.5. Il-Kunsill innota t-tagħrif mogħti u approva l-iffirmar tal-ftehim ma' Datatrak IT Services Ltd.
- 29.1. Attivitajiet kulturali (A/5/3/Vol XII)(A/5/5/Vol IV)**
- 29.2. Il-Viċi Sindku C. Bartolo għarraf li bdew it-tiejjiet għall-Animal Fest 2013 illi hija ppjanata li sseħħ fil-Park tal-Familja nhar il-Ħadd 19 ta' Mejju 2013. Il-Mellieħa Youths wrew interess li jippartecipaw f'din l-edizzjoni.

29.3. Is-Sur C. Bartolo kompli jgħid li l-Festa ta' Lejlet San Ġwann tal-Ħgejjeġ hija proposta li ssir nhar il-Ħamis 13 ta' Ġunju 2013 bil-partecipazzjoni tal-għaqdiet li normalment jieħdu sehem. Huwa maħsub li f'din l-edizzjoni, il-bandu jgħaddi minn Triq Ġorġ Borg Olivier, Misraħ iż-Żjara tal-Papa Ġwanni Pawlu II, Triq l-Inkurunazzjoni u jintemm f'Misraħ il-Parroċċa. Qed isiru kuntatti sabiex il-bandu jkun skortat mill-In Guardia, filwaqt li Misraħ il-Parroċċa jkun hemm wirja minn diletanti tal-falkunerija.

29.4. Il-Kunsill innota u approva l-proposti mressqa.

30.1. Proġett Terra Mirabilis (P/10/12)

30.2. Il-Viċi Sindku C. Bartolo fakkar li l-konferenza li jmiss parti mill-proġett imsemmi, ser isseħħ f'Casalborgone fl-Italja bejn il-25 u s-27 ta' Mejju 2013. Huwa ppropona li l-kelliema Maltin, ikunu s-Sinjuri Sammy Vella, Jeffrey Sammut u Veronica Farrugia. Huwa qal ukoll li bħala promozzjoni lil-lokalita` waqt il-konferenza, ippropona li jiġu stampati kalendarji illu juru xeni fil-Mellieħa, kif ukoll jingħataw ikoni tal-Madonna tal-Mellieħa lid-delegati li ser ikunu preżenti.

30.3. Il-Kunsill approva l-proposti mressqa.

30.4. Is-Sur C. Bartolo qal li waqt kuntatti li huwa kellu mal-Comune di Casalborgone, ppropona li bħala parti mill-kontinwazzjoni tal-proġett Terra Mirabilis (li għad irid jiġi approvat), issir konferenza fil-Mellieħa li tittratta l-konservazzjoni tal-ilma.

31.1. Attivitajiet kulturali għall-2013 (A/5/5/Vol IV) (K/2/Vol III)

31.2. Il-Viċi Sindku C. Bartolo qal li ser issir laqgħa għall-għaqdiet kollha tal-lokalita` sabiex jiġu mniedi l-programm ta' attivitajiet kulturali għall-2013 li ser jinkludi fost oħrajn l-Iljieli Melleħin u Milied Mellieħi, bl-ewwel attivita` isseħħ bejn is-16 u 18 ta' Awwissu 2013. Komplu jgħid li fl-istess laqgħa l-għaqdiet ser jintalbu jiddelegaw persuna u sostitut sas-26 ta' April 2013 biex ikunu membri fuq is-Sotto-Kumitat li ser ikun inkarigat mill-attivitajiet popolari.

32.1. Malta International Fireworks Festival fil-Mellieħa (A/5/5/Vol VII)

32.2. Il-Viċi Sindku C. Bartolo rrefera għall-kuntatti mibdija mal-Awtorita` Maltija tat-Turiżmu u l-Kunsill Lokali preċedenti, li komplew ma' dak attwali dwar il-wirja ta' logħob tan-nar ipplanata li sseħħ fil-Mellieħa nhar il-Ħadd 28 ta' April 2013. Huwa komplu jgħid li kien hemm konsultazzjoni mal-Pulizija, il-MEPA u anke mal-bdiewa kien qed jiġi kkunsidrat li n-nar jingħata mill-parkeġġ biswit il-kumplex ta' Ħal Ferħ. Qed jiġi kkunsidrat ukoll li Triq il-Wilġa tingħalaq sabiex ikun jista' joqgħod il-pubbliku li jattendi, filwaqt li Triq Għajn Tuffieħa tingħalaq bejn Triq il-Biedja u t-triq li twassal għall-Imġarr.

32.3. Is-Sur C. Bartolo qal ukoll il-Kunsill qed jintalab isib u jkopri l-ħlas tal-kantanti biex jittellgħa spettaklu fi Triq il-Wilġa, fejn ser jintrama park ipprovdut mill-Awtorita` Maltija tat-Turiżmu.

33.1. Raduno tal-Moto Guzzi tal-Mediterran f'Malta (A/5/5/Vol VII)

33.2. Il-Viċi Sindku C. Bartolo aċċenna għad-diskussjoni li kien dwar dan is-suġġett mal-Kunsill preċedenti, u għarraf li r-Raduno tal-Moto Guzzi tal-Mediterran, li ser isir f'Malta bejn is-26 u t-28 ta' April 2013, ser jinvolvi l-Mellieħa b'attivita` nhar is-Sibt 27 ta' April 2013. Għal dan l-avveniment, il-Kunsill intalab jipprovi l-apparat tal-audio biex issir attivita` f'Misraħ iż-Żjara tal-Papa Ġwanni Pawlu II, li ser tkun imqassma kif ġej:

08.30: Wasla u pparkjar tal-muturi;
 08.40: Tluġ tal-bandiera u kant tal-Innu Malti fejn l-Għassa;
 08.45: Diskors mis-Sindku
 08.55: Diskors mill-President tal-Moto Guzzi;
 09.05: Prezentazzjonijiet; u
 09.10: Tluq tal-muturi lejn il-Birgu.

33.3. Il-Kunsill approva l-attivita`, kif ukoll li l-muturi għandhom jiġu pparkjati fi Triq Ġorġ Borg Olivier, minn Triq San Publiju 'l isfel.

- 33.4. Il-Kunsill ġie mgħarraf ukoll li l-għada l-Hadd, is-sewwieqa tal-muturi ser jiltaqgħu fil-parkeġġ ta' Triq l-Iżbark tal-Frañċiżi, minn fejn imorru flimkien lejn Għajn Tuffieħa sabiex jaraw l-ispettaklu tan-nar, parti mill-Malta *International Fireworks Festival* organizzat mill-Awtorita` Maltija tat-Turiżmu.

AĠĠORNAMENT

Is-Seduta spiċċat fil-11.00pm u ġiet aġġornata għas-7 ta' Mejju 2013 fis-7.30pm

John Buttigieg
Sindku

Carmel Debono
Segretarju Eżekuttiv